



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

MONDAY, JULY 31, 2023 / SRAVANA 9, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું:-

(૧) પ્રાદેશિક વાહન વ્યવહાર અધિકારીની કચેરી, મહેસાણાના પત્ર નં. શાસન/અન-અધિકૃત/પ્રવેશબંધી/જાહેરનામું/ઓન/૨૨૨૪ તા.૧૪/૦૭/૨૦૨૩.

જાહેરનામું

ગુજરાત પોલીસ અધિનિયમ સને-૧૯૫૧ના ૨૨માં અધિનિયમની કલમ-૩૭(૪) હેઠળનું.

નં.-પીઓએલ/વશી/૭૯૬/૨૦૨૩.-વંચાણમાં લીધેલ પત્રમાં જણાવ્યા મુજબ આરટીઓ કચેરીઓમાં તા.૧/૭/૧૯૮૮થી એજન્ટપ્રથા અમલમાં નથી અને આરટીઓ કચેરીઓમાં જુદી જુદી કામગીરી અર્થે આવતી જાહેર જનતાને માર્ગદર્શન આપવા જનસંપર્ક અધિકારીની નિમણૂક કરવામાં આવેલ હોવા છતાં વચેટીયા તરીકે કામ કરી બિન અધિકૃત ઇસમો કચેરીના કંપાઉન્ડમાં લેભાગુ પ્રવૃત્તિઓ કરી, મોટરોંગ પબ્લિકને ભોળવી છેતરપીંડી કરતાં હોય છે. આવી પ્રવૃત્તિઓ ખાળવા અને મોટરોંગ પબ્લિકનું કામ સરળ, નિયમોનુસાર અને ઝડપી થાય અને તેઓના નાણાંનો ખોટી રીતે વ્યય ન થાય તે માટે સરકારશ્રીની સુચનાઓનો કડક અને સખ્તાઈપૂર્વક અમલ કરવો જરૂરી જણાતો હોઈ બિન-અધિકૃત વ્યક્તિઓની કચેરીમાં પ્રવેશબંધી અંગેનું જાહેરનામું બહાર પાડવા ભલામણ કરેલ છે.

જેથી આવી પ્રવૃત્તિ અટકાવવા સારૂ પ્રાદેશિક વાહન વ્યવહાર અધિકારીની કચેરી, મહેસાણાના મકાન સહિત સમગ્ર કમ્પાઉન્ડ વિસ્તારમાં, આ કચેરીમાં કામ કરતા સરકારી અધિકારીશ્રી/કર્મચારીશ્રીઓ, પોતાના સરકારી કામ માટે આવેલ હોય અથવા વાજબી કામ સબબ આવેલા હોય તેવા અરજદારો/નાગરિકો સિવાયના અનઅધિકૃત વ્યક્તિ અથવા વ્યક્તિઓની ટોળીને પ્રાદેશિક વાહન વ્યવહાર કચેરી (આર. ટી. ઓ. કચેરી) ના મકાન સહિત સમગ્ર કમ્પાઉન્ડ વિસ્તારમાં પ્રવેશતા અટકાવવા, ઉભા રહેવા તથા ઉપર દર્શાવેલ મુજબની ગેરકાયદેસર પ્રવૃત્તિઓ અટકાવવા તથા આવી પ્રવૃત્તિઓ ઉપર પ્રતિબંધ મુકવો જાહેર જનતાના હિતમાં જરૂરી ગણાય છે.

વાસ્તે હું ઈન્દ્રજીતસિંહ વાળા (જી. એ. એસ.), અધિક જિલ્લા મેજિસ્ટ્રેટ, મહેસાણા સને ૧૯૫૧ના ગુજરાત પોલીસ અધિનિયમની કલમ-૩૭(૪)થી મને મળેલ સત્તાની રૂએ ખારી નદીના પુલ પાસે, પાલાવાસણા, મહેસાણા ખાતે આવેલ પ્રાદેશિક વાહન વ્યવહાર અધિકારીની કચેરી (આર. ટી. ઓ. કચેરી)ના મકાન સહિત સમગ્ર કમ્પાઉન્ડ વિસ્તારમાં, આ કચેરીમાં કામ કરતા સરકારી અધિકારીશ્રી/કર્મચારીશ્રીઓ, પોતાના સરકારી કામ માટે આવેલ હોય અથવા વાજબી કામ સબબ આવેલા હોય તેવા અરજદારો/નાગરિકો સિવાયના અનઅધિકૃત વ્યક્તિ અથવા વ્યક્તિઓની ટોળીને પ્રાદેશિક વાહન વ્યવહાર કચેરી (આર. ટી. ઓ. કચેરી)ના મકાન સહિત સમગ્ર કમ્પાઉન્ડ વિસ્તારમાં પ્રવેશતા અટકાવવા, ઉભા રહેવા તથા ઉપર દર્શાવેલ મુજબની ગેરકાયદેસર પ્રવૃત્તિઓ અટકાવવા તથા આવી પ્રવૃત્તિઓ ઉપર પ્રતિબંધ ફરમાવું છું.

જાહેરનામાનો પ્રતિબંધિત વિસ્તાર

ખારી નદીના પુલ પાસે, પાલાવાસણા, મહેસાણા ખાતે આવેલ પ્રાદેશિક વાહન વ્યવહાર અધિકારીની કચેરી (આર. ટી. ઓ. કચેરી)ના મકાન સહિત સમગ્ર કમ્પાઉન્ડ વિસ્તાર

જાહેરનામાનો પ્રતિબંધિત સમયગાળો

આ હુકમ તા.૨૪/૦૭/૨૦૨૩ના ૦૦.૦૦ કલાકથી તા.૨૩/૦૮/૨૦૨૩ ૨૪.૦૦ કલાક સુધી (બંને દિવસો સહિત) અમલમાં રહેશે.

જાહેરનામાનો ભંગ કરતાં દંડની જોગવાઈ

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૫ હેઠળ સજા/દંડને પાત્ર થશે.

આ હુકમ અન્વયે મહેસાણા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે ગુજરાત પોલીસ અધિનિયમની કલમ-૧૩૫ મુજબ ફરિયાદ માંડવા માટે અધિકૃત કરવામાં આવે છે.

આજ તા. ૨૧મી જુલાઈ, ૨૦૨૩ના રોજ મારી સહી તથા કચેરીનો સિક્કો કરી આપ્યો.

આઈ. આર. વાળા,
અધિક જિલ્લા મેજિસ્ટ્રેટ,
મહેસાણા.

વંચાણમાં લીધું :-

(૧) પોલીસ અધિક્ષકશ્રી મહેસાણાનો પત્ર નંબર : લઈબ/૪૧૪/ જાહેરનામું/૩૮૧૫/૨૦૨૩, તારીખ ૧૪-૦૭-૨૦૨૩.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭ (૩) મુજબ.

નંબર પીઓએલ/૧૩૧/૭૮૮/૨૦૨૩.—આગામી સમયમાં મહેસાણા જિલ્લાના શહેરી તેમજ ગ્રામ્ય વિસ્તારમાં સક્ષમ અધિકારીશ્રીની મંજૂરી વિના જાહેર સ્થળોએ વગર પરમીશને ધરણા, રેલી, સરઘસ, દેખાવો જેવા કાર્યક્રમમાં ચાર કે તેથી વધુ માણસો એકઠા ન થાય, સુલેહ શાંતિનો ભંગ ન થાય તથા કાયદો અને વ્યવસ્થાની પરિસ્થિતિ જળવાઈ રહે તે સારૂ જાહેર સ્થળે ચાર થી વધુ ઇસમો એકત્રિત ન થાય તે મુજબનું જાહેરનામું પ્રસિધ્ધ કરવા આમુખ-(૧) થી પોલીસ અધિક્ષકશ્રી, મહેસાણાએ અત્રે દરખાસ્ત કરેલ છે. જે દરખાસ્ત વ્યાજબી જણાય છે.

વાસ્તે હું, ઇન્ડ્રજીતસિંહ આર. વાળા, (જી.એ.એસ.), અધિક જિલ્લા મેજિસ્ટ્રેટ, મહેસાણા, ગુજરાત પોલીસ અધિનિયમ, ૧૯૫૧ (સને ૧૯૫૧નો ૨૨મો)ની કલમ-૩૭ (૩) મુજબ મને મળેલ સત્તાની રૂએ મહેસાણા જિલ્લાના સમગ્ર શહેરી અને ગ્રામ્ય વિસ્તારોમાં તારીખ ૨૨મી જુલાઈ, ૨૦૨૩ના ૦૦:૦૦ કલાકથી તારીખ ૦૫મી ઓગસ્ટ, ૨૦૨૩ના ૨૪:૦૦ કલાકની મુદત (બંને દિવસો સહિત) સુધી સક્ષમ અધિકારીશ્રીની મંજૂરી વિના જાહેર સ્થળોએ અનઅધિકૃત રીતે/ગેરકાયદેસર રીતે ચાર કરતાં વધુ માણસો એકત્રિત થવા તથા કોઈ સભા ભરવા કે બોલાવવા કે સરઘસ કાઢવા મનાઈ ફરમાવું છું.

વધુમાં હું આદેશ કરું છું કે, આ આદેશો નીચેનાને લાગુ પડશે નહીં.

(૧) સરકારી નોકરીમાં / ફરજ ઉપર હાજર હોય તેવી વ્યક્તિઓને.

(૨) કોઈ લગ્નના વરઘોડાને.

(૩) કોઈ સ્મશાન યાત્રાને.

આ હુકમનો ભંગ અગર ઉલ્લંઘન કરનાર અથવા તેમ કરવામાં મદદગારી કરનાર શખ્સ ગુજરાત પોલીસ અધિનિયમ, ૧૯૫૧ની કલમ-૧૩૫(૩) મુજબ તથા ભારતીય ફોજદારી અધિનિયમ-૧૮૬૦ની કલમ-૧૮૮ અનુસાર સજાને પાત્ર થશે.

આ હુકમ અન્વયે મહેસાણા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી. કલમ-૧૮૮ તથા ગુ. પો. અધિક. ૧૩૫ મુજબ ફરિયાદ માંડવા માટે અધિકૃત કરવામાં આવે છે.

આજ તારીખ ૨૧મી જુલાઈ, ૨૦૨૩ના રોજ મારી સહી તથા કોર્ટનો સિક્કો કરી આપ્યો.

આઈ. આર. વાળા,
અધિક જિલ્લા મેજિસ્ટ્રેટ,
મહેસાણા.

વંચાણમાં લીધું :-

(૧) પોલીસ અધિક્ષકશ્રી મહેસાણાના પત્ર નંબર : લઈબ/૪૧૪/ જાહેરનામું/૩૮૧૪/૨૦૨૩, તારીખ ૧૪-૦૭-૨૦૨૩.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭ (૧) મુજબ.

નંબર પીઓએલ/વશી/૭૮૮/૨૦૨૩.-આગામી સમયમાં મહોરમનો તહેવાર આવતો હોઈ મહેસાણા જિલ્લાના શહેરી તેમજ ગ્રામ્ય વિસ્તારોમાં કાયદો અને વ્યવસ્થાની પરિસ્થિતિ જળવાઈ રહે તે સારુ સાવચેતીનાં પગલાં રૂપે ગુજરાત પોલીસ અધિનિયમ, ૧૯૫૧ના ૨૨માની કલમ-૩૭(૧) મુજબનું હથિયારબંધી અંગેનું જાહેરનામું બહાર પાડવા પોલીસ અધિક્ષકશ્રી, મહેસાણાએ આમુખ-(૧)ના પત્રથી દરખાસ્ત કરી છે. જે વ્યાજબી જણાય છે.

વાસ્તે હું, ઈન્ડ્રજીતસિંહ આર. વાળા, (જી.એ.એસ.), અધિક જિલ્લા મેજિસ્ટ્રેટ, મહેસાણા, ગુજરાત પોલીસ અધિનિયમ, ૧૯૫૧ની કલમ-૩૭(૧) થી મને મળેલ સત્તાની રૂઈએ મહેસાણા જિલ્લાના તમામ શહેરી તેમજ ગ્રામ્ય વિસ્તારોમાં તારીખ ૨૨મી જુલાઈ, ૨૦૨૩ના ૦૦:૦૦ કલાકથી તારીખ ૦૫મી ઓગસ્ટ, ૨૦૨૩ના ૨૪:૦૦ કલાક સુધી (બન્ને દિવસો સુધ્યાંત) નીચે મુજબના કૃત્યો કોઈપણ ઈસમે નહીં કરવાનું ફરમાવું છું.

- (૧) શસ્ત્રો, તલવાર, ભાલા, સોટા, ચપ્પું, લાકડી અથવા શારીરિક ઈજા પહોંચાડી શકાય તેવા સાધનો કે હથિયાર સાથે રાખી ફરવાનું કે એકઠાં કરવાનું;
- (૨) જલ્દી સળગી ઉઠે તેવા વિસ્ફોટક પદાર્થો બનાવવાનું કે, એકઠાં કરવા તે સાથે રાખી ફરવાનું કે, કોઈપણ સરઘસમાં જલતી અથવા પેટાવેલી મશાલો સાથે લઈ જવાનું;
- (૩) પથ્થર અથવા પથ્થર જેવા પદાર્થો અથવા હથિયાર અગર ફેંકી શકાય તેવા સાધનો સાથે રાખી ફરવાનું કે એકઠાં કરવાનું;
- (૪) જુસ્સાદાર ભાષણ કરવાનું કે, નનામીઓ કે પુતળા કાઢવાનું કે, ચાળા પાડવાનું કે અસભ્યતા પ્રેરે અગર નીતિનો ભંગ કરે તેવા ચિત્રો તૈયાર કરવાનું કે પ્રદર્શિત કરવાનું;
- (૫) ધાર્મિક કે સામાજિક લાગણી દુભાય તેવા સૂત્રો પોકારવાનું;
- (૬) અપમાન કરવાનું કે, જાહેર ઈરાદાથી જાહેરમાં બિભત્સ સૂત્રો પોકારી કે અશ્લિલ ગીતો ગાવાનું કે, ટોળામાં ફરવાનું;
- (૭) માણસનું મડદું, આકૃતિ અગર પ્રતિમા પ્રદર્શિત કરવાનું;
- (૮) નીતિનો ભંગ કરે તેવું ભાષણ કરવાનું, વાણી ઉચ્ચારવાનું, નીતિનો ભંગ થાય તેવા હાવ-ભાવ કરવા, તેવી ચેષ્ટાઓ કરવાની તથા ચિત્રો, પત્રિકાઓ અથવા પ્લેકાર્ડો તૈયાર કરવાનું કે, ઉપયોગ કરવાનું.

અપવાદ :

આ હુકમ નીચેની વ્યક્તિઓને લાગુ પડશે નહીં.

- (૧) પોતાની ફરજ અંગે ઉપરી અધિકારીશ્રીના હુકમ પ્રમાણે હથિયાર રાખવા પડતા હોય તેવા સરકારી કર્મચારીશ્રીઓને.
- (૨) જિલ્લા મેજિસ્ટ્રેટશ્રી, મહેસાણા/અધિક જિલ્લા મેજિસ્ટ્રેટશ્રી, મહેસાણા / સબ ડીવીઝનલ મેજિસ્ટ્રેટશ્રી, મહેસાણા, વિસનગર, ખેરાલુ, કડી / એક્ઝીક્યુટીવ મેજિસ્ટ્રેટશ્રીઓ તથા કોઈ પોલીસ અધિકારીશ્રીઓએ શારીરિક અશક્તિના કારણે લાકડી અગર સોટી રાખવાની પરવાનગી આપી હોય તેવા ઈસમોને.
- (૩) ઉપરોક્ત - (૨) સિવાય અન્ય કિસ્સાઓમાં જિલ્લા મેજિસ્ટ્રેટશ્રીએ અધિકૃત કરેલ હોય તેવી વ્યક્તિઓને.

આ હુકમનો કોઈપણ ખંડનો ભંગ અગર ઉલ્લંઘન કરનાર શખ્સ ગુજરાત પોલીસ અધિનિયમ, ૧૯૫૧ની કલમ-૧૩૫ (૧) મુજબ તથા આઈ.પી.સી. કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે મહેસાણા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી. કલમ-૧૮૮ તથા ગુ. પો. અધિ.ક. ૧૩૫ મુજબ ફરિયાદ માંડવા અધિકૃત કરવામાં આવે છે.

આજ તારીખ ૨૧મી જુલાઈ, ૨૦૨૩ના રોજ મારી સહી તથા કોર્ટનો સિક્કો કરી આપ્યો.

આઈ. આર. વાળા,
અધિક જિલ્લા મેજિસ્ટ્રેટ,
મહેસાણા.

